

नकली रैपर लगाकर नामी कंपनी की स्याही बेचने वाला गिरफ्तार



ग्रेटर नोएडा। कासना कोतवाली पुलिस ने नकली क्यूआर कोड और रैपर लगाकर नामी कंपनी के नाम से स्याही बेचने वाले आरोपी दुकानदार को गिरफ्तार किया है। आरोपी की पहचान दादरी के रामपुर निवासी विपिन के रूप में हुई है। आरोपी कैनन व एप्सन कंपनी के नकली रैपर आदि बनाकर स्याही बेचता था। इसके कब्जे से पुलिस ने एप्सन स्याही की नकली 664 बोतलें, कैनन पिक्समा की 790 बोतलें और एमआरपी स्टिकर व क्यूआर कोड बरामद किए हैं।

कासना थाना प्रभारी संतोष शुक्ला के अनुसार, कंपनी के सामान का निरीक्षण करने वाले हरिराम शर्मा ने कोतवाली में सूचना दी थी कि स्याही ठीक नहीं कर रही है। उपभोक्ताओं से मिलकर उनकी स्याही की जांच की गई तो वह नकली निकली। पूछताछ में पता चला कि लोगों ने जिम्स रोड स्थित एक दुकान से स्याही खरीदी है। पुलिस ने जांच की तो नकली रैपर, क्यूआर कोड आदि बरामद हो गए। इसके बाद आरोपी को गिरफ्तार कर लिया। आरोपी ने पूछताछ में बताया कि वह नकली स्याही खरीदता था और कंपनी के रैपर व स्टीकर खुद तैयार करता था। क्यूआर कोड भी उसने खरीद लिए थे।

Source: <https://www.amarujala.com/delhi-ncr/noida/one-arrested-for-selling-ink-of-a-well-known-company-by-wearing-a-fake-wrapper-noida-news-noi6513164137>